


पंजाब केसरी 11/10/2021

# फुटबॉल नॉकआउट प्रतियोगिता में आर्यन क्लब ने 1-0 से जीता फाइनल मुकाबला



प्रतियोगिता के विजेता खिलाड़ी के ट्रॉफी लेते हुए।

(चंदमोहन)

अम्बाला छावनी, 10 अक्टूबर (जतिन) : जिला फुटबाल संघ अम्बाला द्वारा गांधी मैमोरियल नैशनल कालेज में फुटबाल नॉक आउट प्रतियोगिता का आयोजन करवाया गया। प्रतियोगिता के अंतिम दिन आर्यन फुटबाल क्लब अम्बाला व अम्बाला फुटबाल क्लब के बीच फाइनल मैच खेला गया। प्रतियोगिता में आर्यन क्लब ने बेहतरीन खेल का प्रदर्शन करते हुए 1-0 से जीत हासिल की। डी.सी. अम्बाला विक्रम सिंह ने कार्यक्रम में मुख्यातिथि के तौर पर शिरकत कर विजेता टीम, रनरअप टीम, बैस्ट प्लेयर, बैस्ट टूर्नामेंट प्लेयर, बैस्ट स्ट्राइकर सहित

## बैस्ट स्ट्राइकर में अक्षय और बैस्ट प्लेयर बना मुनीष बिष्ट

तीसरे स्थान पर रहने वाली टीम को शील्ड देकर सम्मानित किया। डी.सी. ने मैच की शुरूआत फुटबाल को किक मारकर करवाई।

डी.सी. विक्रम सिंह ने जिला फुटबाल संघ द्वारा यहां पर जो प्रतियोगिता करवाई गई, उसकी सराहना की और कहा कि अंतिम दिन दोनो टीमों ने बेहतरीन खेल का प्रदर्शन किया है।

गृहमंत्री अनिल विज के प्रयासों से वार हीरोज मैमोरियल स्टेडियम अम्बाला छावनी में फुटबाल के खिलाड़ियों के लिए अंतर्राष्ट्रीय स्तर का फुटबाल स्टेडियम का निर्माण

किया जा रहा है, इससे खिलाड़ी निस्संदेह आगे बढ़ेंगे और अपनी प्रतिभा से जिला अम्बाला के साथ-साथ देश व प्रदेश का नाम भी रोशन करेंगे। इस स्टेडियम में खिलाड़ियों को सभी बेहतरीन सुविधाएं उपलब्ध होंगी तथा यहां पर अंतर्राष्ट्रीय स्तर के मुकाबले भी आयोजित होंगे। उन्होंने यह भी कहा कि केन्द्र व प्रदेश सरकार द्वारा खेल क्षेत्र में आगे बढ़ने के लिए खिलाड़ियों को हर बेहतर सुविधा उपलब्ध करवाने का काम निरंतर किया जा रहा है।

जिला फुटबाल संघ अम्बाला के प्रधान बी.एस. बिन्दा ने डी.सी.

का स्वागत करते हुए बताया कि यहां पर 3 से 10 अक्टूबर तक नॉक आउट लीग मैच प्रतियोगिता का आयोजन करवाया गया है। इस प्रतियोगिता में 10 टीमों ने भाग लिया था। नॉक आउट के तहत 4 टीमों आगे आई थी, जिनमें से आज फाइनल मैच खेला गया। इस मौके पर हरियाणा फुटबाल एसोसिएशन के महासचिव ललित चौधरी ने भी डी.सी. का स्वागत करते हुए यहां पर करवाई गई प्रतियोगिता के बारे में विस्तार से जानकारी दी।

फुटबाल संघ के पदाधिकारियों ने डी.सी. को स्मृति चिन्ह भेंट कर उनका अभिनंदन किया।

इस मौके पर प्रिंसिपल डा. राजपाल सिंह, जिला फुटबाल संघ के संयुक्त सचिव अरविन्द कुमार, पदाधिकारी रविन्द्र सिंह, मंडल प्रधान राजीव डिम्पल, मंडल प्रधान अजय पराशर, अनिल कौशल, दीपक भसीन, आशीष तायल, ए.डी.गांधी, इंद्रजीत वालिया, कुलबीर रावत, सतपाल ढल्ल, पूर्व पार्षद ललिता प्रसाद, पुष्पा गुप्ता, नीरू अग्रवाल, सुनीता अरोड़ा, कमल जैन, अजय अग्रवाल, वीरेन्द्र आर्य सहित अन्य गण्यमान्य लोग मौजूद थे।